

Alla farag il-Bniedem

Fit-toroq imweghira tad-dinja bid-dwejjaq
 u n-niket kbar taghha, mort nixhet il-hsieb
 u nilmah tliet ishma ge fiha, trid tfejjaq
 lil qalba—fil-ghana, fil-gieh u fil-hbieb....

X'int tfittex, ja hija... x'int kiebi tiggerra
 mad-dinja, tittallab il-farag bieb-bieb?!
 Mulejna biss jista' jbeghidilna dil-gwerra
 ta' dwejjaq li wassal lil-ruhna fi hrieb.

Hu wahdu jsabbarna u dlonk lilna jisber,
 Hu biss isikkitna mill-biki u mil-lfieq!
 u min ghandu l-hila, tul minkeb biss jikber,
 mill-mewt jarga' ghall-hajja jekk jimrau ifieq?!

Bix-xemx min isahhan lid-dinja? mhux Alla
 li jxabba' bix-xita, li jghajjex kull haga?
 Il-qilla tal-bahar irazzan u jtalla'
 il-qoton fl-eghlieqi u s-suf fuq n-naghga?

Mhux Hu jsebbah l-ghodwa! mhux Hu l-gilju jkabbar
 u l-icken ghasafar ma jhalli bil-ghu!?...
 kemm izjed fik jahseb jekk int le titkabbar!
 li tieghu int xbiha, ghax zejnek bir-ruh!!

* * *

Lilek mela Gesu Sidi,
 illi l-fidi
 ghogbok fija ssawwab! Tini
 Ruh-il-Qodos gewwa fija,
 biex fin-niket u fid-djieqa
 minn din-nieqa
 ta' tigris, jista' jqawwini.

Deh, mil-lum inwieghdek jiena
 biex kull liniena
 naqla u farag f'qalbi ngarrab
 fuq l-artal lilek inqim
 fit-tqarbin
 u qatt minnu, qatt ma nwarrab.